

29 05 2026

6 45

வெள்ளிக்கிழமை

காலை

தலைப்புச் செய்திகள்

1. பொதுத் தேர்வு எழுதும் மாணவர்கள் எதிர்கொள்ளும் பிரச்சினைகளுக்கு உடனுக்குடன் தீர்வு காணப்பட வேண்டும் என்று மத்திய கல்வியமைச்சர் திரு. தர்மேந்திர பிரதான் தெரிவித்துள்ளார்.
2. சுகாதார கட்டமைப்புகளை மேம்படுத்துவதற்கான நடவடிக்கைகள் மேற்கொள்ளப்பட்டு வருவதாக மாநில அரசு தெரிவித்துள்ளது.
3. பத்திரப் பதிவுத் துறையில் உள்ள காலிப்பணியிடங்களை நிரப்புவது குறித்து விரைவில் முடிவெடுக்கப்படும் என்று அத்துறைக்கான அமைச்சர் திரு. லோகேஷ் தமிழ்ச் செல்வன் தெரிவித்துள்ளார்.
4. தேனி திண்டுக்கல், நீலகிரி, உள்ளிட்ட 15 மாவட்டங்களில் ஓரிரு இடங்களில், அடுத்த இரு தினங்களுக்கு கனமழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

5. இங்கிலாந்து அணிக்கு எதிரான முதலாவது மகளிர் டிவெண்ட்டி - டிவெண்ட்டி கிரிக்கெட் போட்டியில், இந்தியா 38 ரன் வித்தியாசத்தில் வெற்றி பெற்றது.

--- இனி விரிவான செய்திகள் ---

<<<<>>>>

மாணவர்களின் நலன்களுக்கு அரசு உயர் முன்னுரிமை அளித்து வருவதாக மத்திய கல்வியமைச்சர் திரு. தர்மேந்திர பிரதான் தெரிவித்துள்ளார்.

புதுதில்லியில் மத்திய இடைநிலைக் கல்வி வாரியத்தின் தலைமையகத்தில் நடைபெற்ற ஆய்வுக் கூட்டத்தில் பேசிய அவர், பொதுத் தேர்வு எழுதும் மாணவர்கள் எதிர்கொள்ளும் பிரச்சினைகளுக்கு உடனுக்குடன் தீர்வு காணப்பட வேண்டும் என்று வலியுறுத்தினார்.

தேர்வுக்குப் பிந்தைய சேவைகளை வழங்குவதற்கான கட்டமைப்புகள் வலுப்படுத்தப்பட வேண்டும் என்றும் அவர் கேட்டுக்கொண்டார்.

தேர்வு தொடர்பான சேவைகள் மாணவர்களுக்கு எளிதில் கிடைக்கும் வகையில் மத்திய இடைநிலைக் கல்வி வாரியத்தின் இணையதளம் மேம்படுத்தப்பட வேண்டும் என்று அவர் தெரிவித்தார்.

<<<<>>>>

தமிழகத்தில் சுகாதார கட்டமைப்புகளை மேம்படுத்துவதற்கான நடவடிக்கைகள் மேற்கொள்ளப்பட்டு வருவதாக மாநில பிற்படுத்தப்பட்டோர் நலத்துறை அமைச்சர் திரு. சம்பத் தெரிவித்துள்ளார்.

கோவை அரசு மருத்துவமனையில் ஆய்வு மேற்கொண்ட பின் செய்தியாளர்களிடம் பேசிய அவர், மக்களின் சுகாதார தேவைகளுக்கு முக்கியத்துவம் அளிக்கப்பட்டு வருவதாக கூறினார்.

அரசு மருத்துவமனைகளில் தனியார் நிறுவனம் மேற்கொண்டு வரும் பாராமரிப்பு பணிகள் குறித்த புகார்கள் மீது முழுமையாக ஆய்வு செய்யப்பட்டு உரிய நடவடிக்கை மேற்கொள்ளப்படும் என்று அவர் கூறினார்.

மருத்துவமனைகளில் அடிப்படை வசதிகள் மேம்படுத்தப்படும் என்று தெரிவித்தார்.

மருந்துகள் போதிய அளவில் கையிருப்பு இருப்பது உறுதி செய்யப்படும் என்றும், அரசு மருத்துவமனைகளில் வழங்கப்படும் சேவைகள் குறித்த குறைகளை மொபைல் செயலி மூலமாக தெரிவிப்பதற்கான வசதிகள் ஏற்படுத்தப்படும் என்றும் திரு. சம்பத் கூறினார்.

<<<<>>>>

பத்திரப் பதிவுத் துறையில் உள்ள காலிப்பணியிடங்களை நிரப்புவது குறித்து விரைவில் முடிவெடுக்கப்படும் என்று அத்துறைக்கான அமைச்சர் திரு. லோகேஷ் தமிழ்ச் செல்வன் தெரிவித்துள்ளார்.

நாமக்கல்லில் செய்தியாளர்களிடம் பேசிய அவர், மாநிலம் முழுவதும் உள்ள பத்திரப்பதிவு அலுவலகங்களின் எண்ணிக்கை மற்றும் புதிய கட்டிடங்களுக்கான தேவைகள் குறித்த தகவல்கள் திரட்டப்பட்டு வருவதாகும் கூறினார்

பத்திரப்பதிவு அலுவலகங்களில் செயல்பாடுகளை முழுமையாக கணினிமயமாக்கும் பணிகள் நடைபெற்று வருவதாகவும், ஆன்லைன் முறையினலான பதிவு விரைவில் செயல்பாட்டுக்கு வரும் என்றும் அவர் தெரிவித்தார்.

நிலங்களுக்கான வழிகாட்டுதல் மதிப்பீட்டில் குன்றுபடிகள் இருப்பதகா வந்துள்ள புகார்கள் மீது நடவடிக்கை எடுக்கப்படும் என்றும் திரு. லோகேஷ் தமிழ்ச்செல்வன் கூறினார்.

<<<<>>>>

தமிழகத்தின் நலனைக் கருத்தில் கொண்டு மத்திய அரசுடன் மாநில அரசு இணக்கமாக செயல்பட வேண்டும் என்று பிஜேபி மூத்த தலைவர் திருமதி தமிழிசை சௌந்தரராஜன் தெரிவித்துள்ளார்.

திருவண்ணாமலையில் செய்தியாளர்களிடம் பேசிய அவர், மக்கள் எதிர்கொண்டு வரும் பிரச்சினைகளுக்குத் தீர்வு காண்பதில் மாநில அரசு முனைப்புடன் செயல்பட வேண்டும் என்று வலியுறுத்தினார்.

மாநிலத்தில் சட்டம்-ஒழுங்கை பராமரிப்பதற்கான நிர்வாக நடைமுறைகளை முதலமைச்சர் சீரமைக்க வேண்டும் என்று திருமதி தமிழிசை சௌந்தரராஜன் கேட்டுக்கொண்டார்.

<<<<>>>>

நீலகிரி மாவட்டம் உதகை தாவரவியல் பூங்காவில், கோடை விழாவின் ஒரு பகுதியாக, மலர் கண்காட்சி நடைபெற்று வருகிறது.

இந்த மலர் கண்காட்சியை ஏராளமான சுற்றுலாப் பயணிகள் பார்வையிட்டுள்ளதாக எமது செய்தியாளர் தெரிவிக்கிறார்.

<<<<>>>>

தமிழகத்தில், தேனிம் திண்டுக்கல், நீலகிரி, உள்ளிட்ட 15 மாவட்டங்களில் ஒரிரு இடங்களில், அடுத்த இரு தினங்களுக்கு பலத்த காற்றுடன் கூடிய கனமழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

மாநிலத்தின் ஏனைய பகுதிகளில் ஒருசில இடங்களில் அடுத்த ஐந்து நாட்களுக்கு, மிதமான மழைக்கு வாய்ப்புள்ளதாகவும் அந்த மையம் கூறியுள்ளது.

இந்நிலையில், தமிழகத்தில், ஒருசில பகுதிகளில், அடுத்த இரு தினங்களுக்கு, வெப்ப நிலை இயல்பைக் காட்டிலும் இரண்டு முதல் மூன்று டிகிரி செல்சியஸ் அதிகமாக நிலவக்கூடும் என்றும் வானிலை மையம் தெரிவித்துள்ளது.

சென்னை மற்றும் புறநகர்ப் பகுதிகளில் வானம் ஓரளவு மேகமூட்டத்துடன் காணப்படும் என்றும், அதிகபட்ச வெப்பநிலை 40 டிகிரி செல்சியஸை ஒட்டி இருக்கும் என்றும் வானிலை ஆய்வு மையம் தெரிவித்துள்ளது.

<<<<>>>>

இருவரிச் செய்திகள்

இலங்கையில் பொருளாதார சீர்திருத்த நடவடிக்கைகள் மேற்கொண்டு வந்த போதிலும், அந்நாட்டின் கடன் சுமை அபாயகரமான நிலையில் உள்ளதாக சர்வதேச செலாவணி நிதியம் தெரிவித்துள்ளது.

அமெரிக்கா நடத்திய தாக்குதலைத் தொடர்ந்து, அந்நாட்டின் ராணுவ நிலைகளைக் குறிவைத்து பதில் தாக்குதல் நடத்தி வருவதாக ஈரான் தெரிவித்துள்ளது.

மேற்காசியாவில் நிலவி வரும் பதற்றமான சூழல் காரணமாக கச்சா எண்ணெயின் விலை பீப்பாய் ஒன்றிற்கு 97 புள்ளி எட்டு அமெரிக்க டாலர்களாக உயர்ந்துள்ளது.

திரிபுரா மாநிலம் **Unakoti**-ல் உள்ள வரலாற்றுச் சிற்பங்கள் மற்றும் தொல்லியல் பாரம்பரியமிக்க பகுதிகளை மத்திய அமைச்சர் திரு **Durga Das Uikey** நேரில் பார்வையிட்டு ஆய்வு செய்தார்.

உத்தரப்பிரதேச மாநிலத்தில் காவல்துறையினருக்கு நவீன தொழில்நுட்பம் அடிப்படையிலான பயிற்சிகள் வழங்க அம்மாநில அரசு முடிவு செய்துள்ளது.

வரலாற்றுச் சிறப்புமிக்க கடல் பயணத்தின் ஒரு பகுதியாக, இந்தியக் கடற்படைக்குச் சொந்தமான ஐ.என்.எஸ் சுதர்ஷினி கப்பல் அட்லான்டிக் பெருங்கடலைக் கடந்து ஆண்டிகுவா துறைமுகம் சென்றடைந்தது.

நாமக்கல் மாவட்டத்தில், இன்று நடைபெறும் குறைதீர்க்கும் நாள் கூட்டத்தில், விவசாயிகள் அரசின் மானியத் திட்டங்களை அறிந்து கொள்வதுடன், தங்களது கோரிக்கைகளையும் தெரிவிக்கலாம் என்று ஆட்சியர் திருமதி துர்கா மூர்த்தி தெரிவித்துள்ளார்.

திண்டுக்கல் மாவட்டம் கொடைக்கானலில், காய்கறிகள், பழங்கள், மூலிகைச் செடிகள் அலங்கார மலர்கள் உள்ளிட்ட பிரிவுகளில் நடைபெற்ற தோட்டப் பராமரிப்பு போட்டிகளில் 300-க்கும் அதிகமானோர் பங்கேற்றனர்.

வெள்ளத்தடுப்பு நடவடிக்கையின் ஒரு பகுதியாக, கோடம்பாக்கம் பகுதிகளில், சென்னை பெருநகர மாநகராட்சி ஆணையர் டாக்டர் சமீரான் நேரில் ஆய்வு செய்தார்.

விழுப்புரம் மாவட்டம் செஞ்சியில் அருள்மிகு கருமாரி அம்மன் ஆலய திருத்தேர் விழா வெகு விமரிசையாக நடைபெற்றது.

விளையாட்டுச் செய்திகள்

இங்கிலாந்து அணிக்கு எதிரான முதலாவது மகளிர் டிவெண்ட்டி - டிவெண்ட்டி கிரிக்கெட் போட்டியில், இந்தியா 38 ரன் வித்தியாசத்தில் வெற்றி பெற்றது.

Chelmsford-ல் நடைபெற்ற இப்போட்டியில், முதலில் ஆடிய இந்திய அணி நிர்ணயிக்கப்பட்ட 20 ஓவரில் 7 விக்கெட் இழப்பிற்கு 188 ரன் எடுத்தது.

இதனையடுத்து 189 ரன் எடுத்தால் வெற்றி என்ற இலக்குடன் ஆடிய இங்கிலாந்து அணி 20 ஓவரில் 8 விக்கெட் இழப்பிற்கு 150 ரன் எடுத்தது.

முன்று போட்டிகளைக் கொண்ட இந்த தொடரில், இந்தியா 1-0
என்ற ஆட்டக்கணக்கில் முன்னிலையில் உள்ளது.

ஐ. பி. எல். கிரிக்கெட் போட்டியில், ராஜஸ்தான் அணி, குஜராத்
அணியை எதிர்கொள்கிறது.

சண்டிகரில் இப்போட்டி இன்றிரவு 7.30 மணிக்குத் தொடங்குகிறது.

ஆசிய மல்யுத்த சாம்பியன்ஷிப் போட்டியின், 17 வயதுக்கு
உட்பட்டோருக்கான பிரிவில், இந்தியாவின் Sachin Kallappa Shirole,
Rudra Kiran Nimhan ஆகியோர் அரையிறுதிப் போட்டிக்கு
முன்னேறியுள்ளனர்.

வியட்நாமில் நடைபெற்று வரும் இப்போட்டியில், காலிறுதி
ஆட்டத்தின் ஆடவர் 45 கிலோ எடைப் பிரிவில் Sachin Kallappa
Shirole, ஜோர்டானின் Sameen Ahmed Al-Obaid-ஐ வென்றார்.

மற்றொரு காலிறுதி போட்டியில், ஆடவர் 110 கிலோ எடைப்
பிரிவில் Rudra Kiran Nimhan, கொரியாவின் Seok Moo Sim-ஐ
வென்றார்.

HongKong-ல்

நடைபெற்று

வரும்,

20

வயத்துக்குட்பட்டோருக்கான ஆசிய தடகள சாம்பியன்ஷிப்
போட்டியில், மகளிர் 100 மீட்டர் ஓட்டத்தில் இந்தியாவின் Nipam
வெண்கலப் பதக்கம் வென்றார்.

<<<<The End>>>>